

ಪ್ರಸ್ತಾವನ್:

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಜ್ ಪವಿತ್ರಸಭಾ ಸಾಂತಾ ಭಕ್ತಾಂಚೆಂ ಫೆಸ್ತ್ ಆಚರಣ್ ಕರ್ತಾ. ಎಕಾ ಕಾಳಾರ್ ಆಮ್ಚೆಬರಿಂಚ್ ಹ್ಯಾ ಸಂಸಾರಾಂತ್ ಜಿಯೆವ್ನ್, ತಾಂಚ್ಯಾ ಜಿವಿತಾಂತ್ ದೆವಾಚಿ ಖುಶಿ ಕರ್ನ್, ಆಜ್ ಸರ್ಗಾ ರಾಜಾಂತ್ ತಿಂ ಆಸಾತ್.

ತಾಂಚೊ ಆಜ್ ಆಮಿ ಉಡಾಸ್ ಕಾಡ್ನ್ ಹೆಂ ಎವ್ಕರಿಸ್ತಾಚೆಂ ಬಲಿದಾನ್ ಭೆಟಯ್ತಾನಾ, ಆಮಿಯಿ ತಾಂಚಿ ದೇಖ್ ಘೆವ್ನ್, ಸದಾಂಚ್ ದೆವಾಚ್ಯೆ ಖುಶೆಕ್ ಖಾಲ್ತಿಮಾನ್ ಫಾಲ್ನ್ ಸಾಸಾಣ್ ಜಿವಿತ್ ಜೊಡುಂಕ್ ಆಮ್ಕಾಂ ಆಧಾರ್ ದಿ ಮ್ಹಣ್ ಹ್ಯಾ ಮಿಸಾ ವೆಳಾರ್ ದೆವಾ ಲಾಗಿಂ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚ್ಯಾ ವ್ಹಡಿಲಾಂಕ್ ಆಮಿ ತುಕಾ ಸಮರ್ಪಿತಾಂವ್. ತಾಣಿಂ ತಾಂಚ್ಯೆ ಆದರ್ಶ್ ಜಿಣಿಯೆ ಮಾರಿಫಾತ್ ಸರ್ವ್ ಲೋಕಾಕ್ ದೆಖಿಬರಿತ್ ಜಾಂವ್ಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.
ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.
2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಕೆಲ್ಯಾಂನಿ ವಾಯ್ವಾಕ್ ಸಾಂಪ್ಡಾನಾಶೆಂ ತಾಂಚ್ಯೆ ಮತಿಕ್ ಉಜ್ವಾಡ್ ದಿ. ತಾಣಿಂ ಜವಾಬ್ದಾರೆನ್ ಸರ್ವ್ ಲೋಕಾಚ್ಯಾ ಆನಿ ಗಾಂವ್ಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.
3. ಆಮ್ಚಿಂ ಸರ್ವ್ ಕುಟ್ಮಾಂ ತುಕಾ ಆಜ್ ಸಮರ್ಪಿತಾಂವ್. ದೊಂಗ್ರಾ ವಯ್ಲ್ಯಾ ಪ್ರಸಂಗಾಂತ್ ತುವೆಂ ಶಿಕಯಿಲ್ಲಿಂ ಸತಾಂ ಆಮ್ಚ್ಯಾ ಕುಟ್ಮಾಂನಿ ಆಮಿ ಪಾಳುಂಕ್ ಆನಿ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಕುಟ್ಮಾಂ ಸಾಕಿಂ ಕರುಂಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.
4. ಆಮ್ಚ್ಯಾ ಯುವಜಣಾಂನಿ ಸಂಸಾರಾಚ್ಯಾ ವೊಡ್ಪಾಂಕ್, ಮಿಶಾಲಾಯೆಕ್ ಬಲಿ ಜಾಯ್ನಾಶೆಂ ತಾಂಕಾಂ ರಾಕ್ ಆನಿ ಕ್ರಿಸ್ತಿ ಮೊಲ್ಯಾಂ ಪ್ರಕಾರ್ ಜಿಯೆವ್ನ್ ಹೆರಾಂಕ್ ಆದರ್ಶ್ ಜಾಂವ್ಕ್ ತಾಂಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.
5. ಹ್ಯಾ ದಿಸಾಂನಿ ಕೊರೊನಾ ಪಿಡೆವರ್ವಿಂ ಕಷ್ಟತೆಲ್ಯಾಂಕ್ ತುಂ ಸಾಂಬಾಳ್. ಮರಣ್ ಪಾವ್ಲಾಂಕ್ ಸಾಸ್ಣಾಚೊ ವಿಶೆವ್ ಲಾಭಯ್. ಜಾಯ್ತೆ ಜಣ್ ನಿರಾಶ್ರಿತ್ ಜಾಲ್ಯಾತ್, ಜಾಯ್ತಾಂಕ್ ಕಾಮ್ ನಾ, ಜೆಂವ್ಕ್ ಆನಿ ನ್ಹೆಸೊಂಕ್ ನಾ. ಹ್ಯಾ ಖರ್ಗಾಂತ್ಲೆಂ ಆಮ್ಕಾಂ ನಿವಾರ್ ಮ್ಹಣ್ ಮಾಗ್ತಾಂವ್.
6. ಹಾಂಗಾಸರ್ ಹಾಜರ್ ಜಾಲ್ಲೆಲ್ಯಾ ಆಮಿ ಸಮೆಸ್ತಾಂನಿ ಭಾಗೆವಂತ್ಪಣಾಚಿ ಜಿಣಿ ಜಿಯೆಂವ್ಕ್ ಆನಿ ತುಜಿ ಖುಶಿ ಜ್ಯಾರಿ ಕರುಂಕ್ ಆಮ್ಕಾಂ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಮೇಸ್ತ್ ಸಾಂತಾ ಭಕ್ತಾಂಚಿ ಪರಬ್, ನವಂಬರ್ 01, 2020

ಪಯ್ಲೆಂ ವಾಚಪ್

ಉಗ್ಡಾಪಣ್ ಪುಸ್ತಕಾಂತ್ಲೆಂ ವಾಚಪ್

ತೆದ್ವಾಂ ದುಸ್ರೊ ಏಕ್ ದೇವ್‌ದೂತ್ ಹಾಂವೆಂ ದೆಖ್ಲೊ. ಜಿವಂತ್ ದೆವಾಚಿ ಮೊರ್ಡೊ ಹಾತಿಂ ಘೆವ್ನ್ ಉದೆಂತಿಂತ್ಲೊ ತೊ ಉರುನ್ ಯೆತಾಲೊ. ಧರ್ಟಿಚಿ ಆನಿ ದರ್ಯಾಚಿ ದೆಸ್ವಾಟ್ ಕರುಂಕ್ ಮ್ಹಣ್ ಪದ್ವಿ ಆಸ್ಲಲ್ಯಾ ಚೊವ್ಗ್ ದೇವ್‌ದುತಾಂಕ್ ವ್ಹಡ್ಲ್ಯಾ ತಾಳ್ಯಾನ್ ತಾಣೆಂ ಬೊಬ್ ಮಾರ್ನ್ ಮ್ಹಳೆಂ: “ನಾಕಾ, ಆಮ್ಚ್ಯಾ ದೇವ್‌ಸೆವಕಾಂಚ್ಯಾ ಕಪಾಲಾಂಚೆರ್ ಆಮಿ ಮೊರ್ಡೊ ಫಾಲಿಸರ್ ಭುಮಿಕ್ ಜಾಂವ್, ದರ್ಯಾಕ್ ಜಾಂವ್ ವಾ ರೂಕ್‌ರೂಡಾಂಕ್ ಜಾಂವ್ ಕಿತೆಂಚ್ ಬಾಧಕ್ ಕರಿನಾಕಾತ್.” ಆನಿ ಮೊರ್ಡೊ ಫಾಲ್ಟಾಂಚೊ ಸಂಖೊ ಎಕ್ಳೆಂ ಜಾಳೀಸ್ ಆನಿ ಚಾರ್ ಹಜಾರ್ ಮ್ಹಣ್ ಮೆಜ್ಜಲೆಂ ಮ್ಹಾಕಾ ಆಯ್ಕಲೆಂ. ಇಸ್ರಾಯೆಲಾಚ್ಯಾ ಸಮೇಸ್ತ್ ಕುಳಿಯಾಂ ಮಧ್ಲೆ ತೆ: ಹೆಂ ಜಾತಚ್ ಕೊಣಾಚ್ಯಾನ್‌ಯೀ ಮೆಜುಂಕ್ ಸಾಧ್ಯೆ ನಾ ತಿತ್ಲೊ ವ್ಹಡ್ ಏಕ್ ಲೋಕಾಜಮೊ ಹಾಂವೆಂ ದೆಖ್ಲೊ. ತಾಂತುಂ ಸರ್ವ್ ದೆಸಾಂಭಾಸಾಂಚೊ ಆನಿ ಜಾತಿಂಕಾತಿಂಚೊ ಲೋಕ್ ಆಸ್ಲೊ. ತೊ ಲೋಕ್ ಧವೆಂ ನ್ಹೆಸುನ್ ಆನಿ ಆಪ್ಲ್ಯಾ ಹಾತಾಂನಿ ಖಾಜ್ರಾತಾಳೆ ಘೆವ್ನ್ ಶಿಯಾಸಣಾ ಆನಿ ಶೆಳಿಯೇ ಸಮೊರ್ ಉಬೊ ಆಸ್ಲೊ ಆನಿ ವ್ಹಡ್ಲ್ಯಾ ತಾಳ್ಯಾನ್ ಬೊಬ್ ಮಾರ್ನ್ ಮ್ಹಣ್ತಾಲೊ: “ತಾರಣ್ ಶಿಯಾಸಣಾರ್ ಬಸ್ಲಲ್ಯಾ ಆಮ್ಚ್ಯಾ ದೆವಾ ಥಾವ್ನ್! ತಾರಣ್ ಶೆಳಿಯೇ ಥಾವ್ನ್!” ಶಿಯಾಸಣಾ ಭೊಂವ್ತಿಂ, ಮಾಲ್ಗಡ್ಯಾಂ ಆನಿ ಚಾರ್ ಜಿವಿಯಾಂ ಭೊಂವ್ತಿಂ ಉಬೆ ಆಸ್ಲಲೆ ಸಮೇಸ್ತ್ ದೇವ್‌ದೂತ್ ಶಿಯಾಸಣಾ ಸಮೊರ್ ಸಾಷ್ಟಾಂಗ್ ಸರ್ಪಡ್ಲೆ, ಆನಿ ದೆವಾಕ್ ಆರಾಧನ್ ಕರ್ನ್ ಮ್ಹಣಾಲೆ: “ವ್ಹಯ್ ತೆಂ! ಆಶೀರ್ವಾದ್ ಆನಿ ಮಹಿಮಾ, ಜಾಣ್ವಾಯ್ ಆನಿ ಉಪ್ಕಾರ್‌ಸ್ತುತಿ, ಮಾನ್, ಪದ್ವಿ ಆನಿ ಬಳ್ ಆಮ್ಚ್ಯಾ ದೆವಾಕ್ ಸಾಸ್ಣಾಚ್ಯಾ ಸಾಸ್ಣಾಕ್. ಆಮೆನ್.” ತೆದ್ವಾಂ ಮಾಲ್ಗಡ್ಯಾಂ ಮಧ್ಲ್ಯಾ ಎಕ್ಲ್ಯಾನ್ ಮ್ಹಜೇಲಾಗಿಂ ವಿಚಾರ್ಲೆಂ: “ಧವೆ ದಗ್ಲೆ ಫಾಲ್ನ್ ಆಸಾತ್ ತೆ ಕೊಣ್? ತೆ ಖಂಯ್ ಥಾವ್ನ್ ಆಯ್ಲಾತ್?” ಹಾಂವೆಂ ಜಾಪ್ ದಿಲಿ: “ಹಾಂವ್ ನೆಣಾಂ, ಧನಿಯಾ; ತುಂ ಜಾಲ್ಯಾರ್ ಜಾಣಾಯ್.” ತವಳ್ ತಾಣೆಂ ಮ್ಹಾಕಾ ಸಾಂಗ್ಲೆಂ: “ತೊ ವ್ಹಡ್ ಆಕಾಂತ್ ಉತ್ರೊನ್ ಆಯ್ಲೆ ಮ್ಹಳ್ಯಾರ್ ಹೆಚ್ ತೆ. ತಾಂಣಿಂ ಆಪ್ಲೆ ಧಗ್ಲೆ ಶೆಳಿಯೆಚ್ಯಾ ರಗ್ತಾಂತ್ ಧುಲ್ಯಾತ್ ಆನಿ ಧವೆ ಕೆಲ್ಯಾತ್.

ದೆವಾಚೆಂ ಉತರ್ ಹೆಂ

**ಅಸಲಿಂ ಮನ್ಯಾಂ ತುಜೆಂ ದರ್ಶನ್ ಪಳೆಂವ್ಕ್ ಆಶೆತಾತ್,
ಸರ್ವೆಸ್ಪರಾ**

ಪೃಥ್ವಿ ಆನಿ ತಾಂತ್ಲಿ ಗ್ರೇಸ್ತಕಾಯ್ ಸಗ್ಳಿ ಸರ್ವೆಸ್ಪರಾಚಿ,
ಸಂಸಾರ್ ಆನಿ ತಾಂತ್ಲೆ ನಿವಾಸಿಯೀ ತಾಚೆಚ್.
ತಾಣೆಂಚ್ ಪೃಥ್ವಿ ದರ್ಯಾ ವಯ್ರ್ ಸ್ಥಾಪಿತ್ ಕೆಲ್ಯಾ,
ಆನಿ ಉದ್ವಾ ರಾಶಿಚೆರ್ ತಿಕಾ ಥಿರ್ ಕರ್ನ್ ದವರ್ಲ್ಯಾ.

ಸರ್ವೆಸ್ಪರಾಚ್ಯಾ ದೊಂಗ್ರಾರ್ ಕೊಣಾಕ್ ಚಡುಂಕ್ ಮೆಳತ್?
ತಾಚ್ಯಾ ಪವಿತ್ರ್ ಥಳಾರ್ ಪಾಂಯ್ ದವರುಂಕ್ ಕೋಣ್ ತೊ ಯೋಗ್ಯ್?
ಜೊ ನಿತಳ್ ಹಾತಾಂಚೊ ಆನಿ ನಿರ್ಮಳ್ ಅಂತಸ್ಕರ್ನಾಚೊ
ಖಿಂಯ್ಚ್ಯಾಯ್ ಮೂರ್ತಿಕ್ ಆಪ್ಲೆಂ ಕಾಳೀಜ್ ಉಬಾರಿನಾ ತಸಲ್ಯಾಕ್ ಫಾವೊ

ತಸಲ್ಯಾಕ್ ಸರ್ವೆಸ್ಪರಾಚೊ ಆಶೀರ್ವಾದ್ ಮೆಳ್ತಲೊ,
ತಾಚ್ಯಾ ತಾರಕಾ ದೆವಾಚಿ ಕೃಪಾ ತೊ ಜೊಡ್ತಲೊ
ಅಸಲಿಂ ಮನ್ಯಾಂ ತಾಚೆಂ ದರ್ಶನ್ ಪಳೆಂವ್ಕ್ ಆಶೆತಾತ್
ತುಜೆಂ ಮುಖಿಮಳ್ ಪಳೆಂವ್ಕ್ ಅತ್ರೈಗ್ರಾತ್ ತಿಂ ಹಿಂಚ್, ಜಾಕೊಬಾಚ್ಯಾ ದೆವಾ.